



Kif itir iż-żmien u ma jistenna lil hadd kif jgħidu! Għaddiet sena oħra u ergajt ninsab hawn nikteb żewġ versi għall-magażin li l-għaqda tagħna toħroġ ta' kull sena għal żmien il-festa ta' Marija Bambina. Din is-sena kienet sena impenjattiva fejn jidhol xogħol ġewwa l-każin għax kif kont anticipajt fl-artiklu tas-sena l-oħra, ġewwa l-każin sar proġett strutturali kbir fis-sular t'isfel. Kien ilu jberren il-ħsieb illi kif kien imqassam il-każin, ma kienx għadu jgħodd għall-ġurnata tal-lum u kien hemm il-bżonn li jitneħħew il-ħnejjiet u jsir open plan.

Hekk kif għaddiet il-festa bdejna nitkellmu mill-ewwel ma' xi kuntratturi illi konna diġà avvicinajniehom u kienu diġà tawna kwotazzjonijiet u, wara li ergajna ddiskutejna l-proġett iżjed fid-dettall, dawn urew li ma ridux jidhlu għalih. Dan kien ifisser li kellna nerġġhu nibdew kollox mill-bidu, jiġifieri nsibu kuntrattur li jaqdina għal dan il-proġett bi prezz raġonevoli u fi żmien tajjeb. Kien għalhekk illi fi Frar il-bar tal-każin ġie trasferit fis-sala tan-nofs u beda x-xogħol fuq isfel. Ġew imħaffra erba' pilastru tal-konkos bi preparazzjoni għal proġett ambizzjuż ieħor li nista' nġid diġà ssottomettejna l-pjanti neċessarji lill-Awtorità tal-Ippjanar għall-approvazzjoni tiegħu. Wara li saru l-pilastru tal-konkos daħal il-bennej u beda x-xogħol strutturali l-ieħor fejn ġew mibnija erba' pilastru, li fuqhom ġew installati sitt travi tal-ħadid. Din kienet biċċa xogħol delikata u bi ħsieb. Parti minn dan il-proġett kien jirrikjedi illi ssir sistema ta' dawl ġdida u preparazzjoni għal servizzi ta' telekomunikazzjoni oħra. Dan ix-xogħol sar kollu volontarjament minn membri tal-każin biex kemm jista' jkun nippruvaw innaqqsu mill-ispejjeż. Kif jgħidu, kif konna fiż-żifna, għamilna wkoll il-kamra ta' fejn ix-xaft bil-

## Sena ta' Hidma

**Clayton Vella**  
Direttur



madum u sar xi xogħol ta' aluminju ġdid. Il-ħsieb hu li din il-kamra tkun tojlit addizzjonali tal-irġiel. Ġew installati dwal u fannijiet godda kif ukoll xogħol ta' kisi u żebgħa. Dan il-proġett sar ukoll fl-istess żmien illi kien qed jsir ix-xogħol ta' pavimentar ġdid tal-pjazza u allura kien inqas ta' inkonvenjent biex jidhol makkinarju kbir iġorr l-affarijiet.

Hekk kif kien magħluq is-sular t'isfel tkompla x-xogħol fuq il-lavur tal-bibien t'isfel u saru bibien godda. It-tieqa ġiet miftuħa bieb biex b'hekk issa l-proġett tal-faċċata jinsab komplut. Proġett ieħor illi sar din is-sena huwa l-proġett tal-blokka tal-arblu. Kien ilu għaddej il-ħsieb li jitneħħew il-ventijiet u l-alzarun. Dan seta' jkun possibbli bil-għajjnuna li nġhatajna taħt l-iskema "Nġhinu finanzjarjament lill-Każini tal-Banda" amministrata mill-Għaqda Nazzjonali Każini tal-Banda u l-Kunsill Malti għall-Arti. Dawn ix-xogħlijiet jirrikjedu finazzi kbar għax il-fondi li tingħata qatt ma jkun l-mija fil-mija u għalhekk dejjem tkun trid toħroġ minn ġewwa.

Hemm diversi proġetti oħra li applikajna għalihom. Hemm minnhom illi diġà ġew approvati u li se jsiru hekk kif tgħaddi l-festa. Fost dawn nista' nsemmi d-dawl ġdid tal-faċċata li issa se jiġi jikkumplimenta d-dehra l-ġdida tal-faċċata tal-każin.

Nagħlaq billi nawgura l-festa t-tajba lill-Melliħin kollha, lil shabi tal-kumitat u lil dawk li qed jaqraw din il-pubblikazzjoni u nhegġgkom biex fil-festa tgħaddu sal-każin halli wiehed ikun jista' jara b'għajnejh ix-xogħol li sar matul is-sena.

*Inħeggu lil kulhadd jattendi l-funzjonijiet religjużi u jersaq għas-Sagramenti tal-Qrar u t-Tqarbin b'mod speċjali matul il-ġranet tal-Festa.*

**HAILYS**  
 for Men & Women

*Jus d'Orange*  
 PARIS

**MINOTI**  
 for Kids

**DAINTY**  
 CLOTHING & FOOTWEAR

85 g. borg olivier street  
 mellieha • malta

2152 3538

**fieldsports**  
 Shooting Sports & The Outdoor Life

**IMPORTERS & DISTRIBUTORS OF THE WORLD'S LEADING BRANDS**  
 HAND GUNS - SHOTGUNS - RIFLES - AIR GUNS - AMMUNITION - SCOPES - KNIVES - FOOTWEAR - EYEWEAR - CLOTHING - ACCESSORIES  
**Shop:** 21/22 Parish Square, Mellieha. **Telephone:** 21523036. **Email:** info@fieldsportsmalta.com. **Website:** www.fieldsportsmalta.com.


# Enjoy your space

Whether you are purchasing a new home or setting up an office, Eight24 offers a complete bespoke service.



**Eight24**  
PROPERTY & INTERIORS

- ✉ info@eight24.mt
- ☎ +356 2752 1035 / +356 7982 6535
- 📍 68, Triq is-Saghtar, Mellieħa



**eight24.mt**